

ТАҚРИЗИ

роҳбари илмӣ ба унвончуи дараҷаи илмии номзади илмҳои педагогӣ Курбонова Фарангис Абдурахмоновна дар мавзӯи «Асосҳои педагогии ҳамгироии таълими забони англисӣ дар муассисаҳои таҳсилоти умумии Ҷумҳурии Тоҷикистон», ки барои дарёфти дараҷаи илмии номзади илмҳои педагогӣ аз рӯи ихтисоси 13.00.01 – Педагогикаи умумӣ, таърихи педагогика ва таҳсилот аз рӯи ихтисоси 13.00.01 – педагогикаи умумӣ, таърихи педагогика ва таҳсилот пешниҳод шудааст.

Курбонова Фарангис Абдурахмоновна соли 2010 зинаи бакалаври Донишгоҳи давлатии омӯзгории Тоҷикистон ба номи Садриддин Айниро бо ихтисоси омӯзгори забони англисӣ ва соли 2014 зинаи магистратураи Донишгоҳи славянии Россия-Тоҷикистонро бо ихтисоси муоширати байнифарҳангӣ хатм намудааст. Баъди хатми донишгоҳ Курбонова Фарангис дар муассисаи таҳсилоти миёнаи умумии №1-и ноҳияи Исмоили Сомони ш. Душанбе ҳамчун омӯзгори фанни забони англисӣ фаъолият намудааст.

Курбонов Фарангис моҳи августи соли 2008 ба Донишгоҳи миллии Тоҷикистон ба кор гузашта то ин дам дар кафедраи педагогикаи донишгоҳи мазкур ба ҳайси омӯзгор ба фаъолияти меҳнатӣ машғул мебошад.

Ҳануз дар давраи таҳсил дар магистратура диққати Курбонова Фарангисро проблемаи ҳамгироии таълими забони англисӣ дар муассисаҳои таҳсилоти умумии ҷалб намуда буд. Аз ин ҷост, ки ӯ минбаъд мавзӯи «Асосҳои педагогии ҳамгироии таълими забони англисӣ дар муассисаҳои таҳсилоти умумии Ҷумҳурии Тоҷикистон»-ро ба сифати таҳқиқоти диссертатсионӣ интихоб менамояд.

Мазмуни асосии диссертатсияи унвончу Курбонова Фарангисро хусусиятҳои хоси ҳамгироии таълими забони англисӣ, ҳамгироии таълими забони англисӣ вобаста ба шароитҳои рушди ҷомеаи муосир, мавқеи дарсҳои забони англисӣ дар ташаккули зеҳни хонандагонӣ

шароитҳо ва роҳу усулҳои самарабахши татбиқи ҳамгироии таълими забони англисӣ дар муассисаҳои таҳсилоти умумӣ, меъёри интихоби маводи таълимӣ ва ташкили корҳои мустақилонаи хонандагон бо назардошти ҳамгироии таълими забони англисӣ дар муассисаҳои таҳсилоти умумӣ дар дарсҳои забони англисӣ ташкил медиҳад.

Аҳамияти назариявии таҳқиқоти Қурбонова Фарангис аз он иборат аст, ки дар диссертатсия бо таъки ба таҳқиқотҳои педагогҳо ва психологҳои ватанию хориҷӣ таҳлили назариявии проблемаи ҳамгироии таълими забони англисӣ дар муассисаҳои таҳсилоти умумии дар шароити Ҷумҳурии Тоҷикистон кушода дода шудааст. Гояи асосии диссертатсияро ҳамгироии таълими забони англисӣ дар ҷараёни дарс ташкил дода, он давра ба давра дар рафти корҳои таҷрибавӣ-озмоишӣ амалӣ гардонида шудааст.

Дар давраи фаъолияти унвонҷӯӣ Қурбонова Фарангис Абдурахмоновна худро ҳамчун муҳаққиқи масъулиятшинос, ташаббускор, эҷодкор муаррифӣ намуда, имтиҳонҳои минимуми номзадиашро бомуваффақият супоридааст. Мақолаҳои илмӣ-методии нашрнамудаи ӯ мундариҷаи асосии диссертатсияро инъикос мекунанд.

Қурбонова Фарангис Абдурахмоновна оид ба натиҷаҳои таҳқиқоти диссертатсионӣ 7 мақола ба нашр расонидааст, ки 4-тои он дар маҷаллаҳои тақризшавандаи Комиссияи олии аттестатсионии назди Президенти Ҷумҳурии Тоҷикистон ва Комиссияи олии аттестатсионии Вазорати маориф ва илми Федератсияи Россия интишор ёфтаанд.

Унвонҷӯ Қурбонова Фарангис Абдурахмоновна дар конфронсҳои илмии минтақавию ҷумҳуриявӣ фаъолона ширкат варзида, оид ба мавзӯи қорӣ диссертатсионӣ бо маърузаҳои илмӣ баромад намудааст. Ӯ дар фаъолияти илмиву ҷамъиятии донишгоҳ фаъолона ширкат меварзад. Омӯзгори соҳибтаҷриба ва таҳқиқгари фаъол ба шумор рафта, байни ҷомеаи ҳамкорон ва донишҷӯён сазовори обрӯю эътибор мебошад.

Дар давраи омодагии диссертатсия Қурбонова Фарангис Абдурахмоновна теъдоди зиёди адабиёти илмии педагогию психологиро

оид ба мавзӯи таҳқиқот омӯхтаву таҳлил намуда, бовичдонӣ, суботкорӣ, иродаи қавӣ, қобилияти баланди корӣ ва мустақилиятнокӣ нишон дод.

Диссертатсияи Қурбонова Фарангис Абдурахмоновна дар мавзуи «Асосҳои педагогии ҳамгирии таълими забони англисӣ дар муассисаҳои таҳсилоти умумии Ҷумҳурии Тоҷикистон» пурра анҷомёта ба ҳисоб рафта, ба талаботи Низомномаи Комиссияи олии аттестатсионии назди Президенти Ҷумҳурии Тоҷикистон оид ба додани дараҷаҳои илмӣ мувофиқ буда, ба ҳимоя тавсия карда мешавад.

Роҳбари илмӣ:

доктори илмҳои педагогӣ,
мудири шӯъбаи педагогика
ва таҳсилоти муосири Академияи
таҳсилоти Тоҷикистон

Маълумот барои тамос:

Суроға: 734 024, Ҷумҳурии Тоҷикистон,

ш. Душанбе, кӯчаи Айнӣ, 126

gulmadov53@mail.ru

Имзои Ф. Гулмадовро

тасдиқ мекунам.

Сардори ШК АТТ

 Файз Гулмадов





М. Саидова